

ỌKPỤKPỌ̀Ọ̀KÙ NYE NDI ANAAZỌPỤTABEGHỊ

Aisaia 55:1-13

IHEỌMỤMỤ 360

Nke Ndi okenye

AMAOKWU IBUN'ISI: “Onye ọ bula nke gāñu miri ahu nke Mu onwem gēnye ya, akpiri agagh-akpọ ya nku ma-ọli rue mgbe ebigh-ebi; kama miri ahu nke Mu onwem gēnye ya gāghọ nime ya isi-iyi miri nāsuputa ri nne rue ndu ebigh-ebi” (Jọn 4:14).

I Ọkpụkpọ̀ọ̀kù Nye Ndi Akpiri Naakponku

- 1 Agaeme ka afọ ju onye ọ bula nke akpiri naakponku nime mmụọ n'efu, Aisaia 55:1; Matiu 5:6; Jọn 4:14; Nkpughe 22:7.
- 2 Otù ndumọdụ ka enyere ndi naachọ eziokwu site n'uzọ náezighjezi, Aisaia 55:2; Eklisiastis 11:9; Luk 12:15, 19-21.
- 3 Eziri ozi, kwe kwa nkwa nye ndi niile gaaña ntị n'òkù nke Chineke, Aisaia 55:3; Ndi Rom 10:17; 2 Timoti 3:15; Ndi Hibru 6:17-19; 8:10 na 9:15; Abù Qma 89:3, 27-35; Qlu Ndi-ozì 2:29-5 na 2 Samuel 23:5.
- 3 Ekwere Kraist na nkwa dika Onye Nzọpụta nke mmadụ niile, Aisaia 55:4, 5; Luk 19:10; Matiu 18:11-14; 1:21.

II Nzọkwụ dī Icheiche Site ná Mmehie Rue Nzọpụta

- 1 Nzọkwụ nke mbụ, “Chonu JEHOVA,” naegosi ụdị inuokun'obi nke achoro n'aka onye ahụ nke nwere ezi nchéghari, Aisaia 55:6; Luk 11:10; Deuteronomi 4:29; Jeremaia 29:13.
- 2 Nzọkwụ nke abụọ, “Kpokuenu Ya,” naegosi mkpà nke ekpere dī, Aisaia 55:6; Hosea 14:2; Luk 18:13, 14; 2 Ihe Emere 7:14.
- 3 Nzọkwụ nke atọ, “Onye nēmebi iwu, ya rapu uzọ-ya,” pụtara na ọ ghaghị irapụ mmehie ya, Aisaia 55:7; Ilu 28:13; Ndi Efesos 4:21-23; Ezikiel 33:14-16.
- 4 Nzọkwụ nke anọ, “Ya laghachikute kwa JEHOVA,” naegosi na nchéghari dī mkpà, Aisaia 55:7; Joel 2:13; Abù Qma 34:18; Luk 15:18, 19
- 5 Nzọkwụ nke ise bụ ọzịzá amara nke Chineke: ebere na mgbaghara, Aisaia 55:7; Ndi Rom 2:4; Taitos 2:11, 12; Luk 15:20.

III Owuweanya Enwere N'Okwu Chineke Maka Nzọpụta

- 1 Échìchè Chineke na uzọ Ya niile dī elu karịa nke mmadụ, Aisaia 55:8, 9; Abù Qma 8:1-9; 18:30; 40:5.
- 2 Okwu Chineke, dika mmiriòzùzò aghaghị imiputa mkpuru, Aisaia 55:10, 11; I Ndi Korint 3:6, 7.
- 3 Anaenye ndi niile chotara nzọpụta óké oñu, Aisaia 55:12; 12:3; Abù Qma 51:12; Ndi Rom 14:17; Jọn 15:11; 17:13.
- 4 Emere ka ihe dī iche dī n'etiti ndi náasopuru Chineke na ndi náadighi asopuru Chineke, Aisaia 55:13; Abù Qma 1:1-6.

NKỌWA DỊ ICHEICHE

Aisaia, Onye Amuma Nke Chineke

Aisaia, onye amuma nke Chineke, biri n'oge ndjeze anọ nke Juda. N'oge ochichi nke Hezeakaia, mgbe eweghachiri òfufu nke Chineke nke elefuoro anya, emere ka óké ntute dī n'alaeze ahụ, umummadu nke mba ahụ wee laghachikute Chineke. Nke a bụ mgbe ndu Aisaia nnabiaru ná njedebe, ma náagbaghi agugo, ọ bụ nluputa nke ijéozì nke nwoke a náasopuru Chineke n'oge ọ dī ndu Aisaia, site ná mkpalị nke Mmụọ Nso na odudu Ya, enyewo anyi otutu ihe nlebaanya nime atumaaatù dī elu ma dī kwa ebube nke Chineke banyere obibia nke Kraist, mgbasasi na nloghachi nke mba ahụ bụ Israel, na obibia nke ogbo nke Udo na Ókéonụ nke Puku Arọ.

Ọ bụ ihe pụtara ihè na, ka ọtụtụ nime amụma niile nke Aisaia buru naemetụta ndị Israel na mmeso ihe niile nke Chineke nye ha, ma ọ dị kwa ọtụtụ ndị matụtara Ndịmbaọzọ. Ebe Chineke nke ihe niile bụ kwa Chineke nye ndị niile, ebe Okwu Ya apughị kwa igbanwe n'oge ọ bụla; ebe ọ bụ na Chineke naadị otú Ọ dị mgbe niile, Ọ dighị agbanwe n'ụdị Ya na n'izuòkè Ya niile, ọbuná ebere Ya na ịdịmma Ya nke kachasị ntà apughị igbanwe, ebe atùmààtù Chineke weputara otú Mba a Arọputara iche, ịgozi ha na ịkuziri ha ihe, ka ewee zọputa ụwa niile, ọ bughị ihe náezighjezi inwe olileanya na ozi Ya, nke O ziri site n'onye Onyeamụma bụ onye o nwere ike itinye ọlụ nke Atùmààtù ebighịebi Ya n'aka, gaagunye mmadụ nke oge niile na ebe niile.

Iwu ahụ dika Moses nyere ya bụ ihe mgbakwasịkwụ nke ịgan'iru na mkpughe nke atùmààtù nke Chineke. Ndị amụma bụ ndịnkwusa, maọbụ ndị náakwọwa Iwu ahụ. Agba Ọhụ nke Akwụkwọnsọ kọwara ndị amụma dika ndị náekwusa Okwu Chineke. Ibuamụma pụtara ikwusa Okwu Chineke. Onye ọ bụla nke náeweta ozi ọ bụla nke ya na Okwu Chineke náadakọtaghị bụ onyeamụma ụgha, ndị niile náasọpuru Chineke n'ezie aghaghị ịjụ ozi ya (Ndi Galetia 1:7-9; 2 Jón 10, 11).

Òkù nke Chineke naakpọ Ụwa Niile

N'ebe a, n'ebe ọgụgụ a, anyị nwere okwu nke jikọtara ọtụtụ ihe banyere ozi nke Ozioma ahụ. N'ebe a anyị puru ịguta na Ozioma dirị mmadụ niile -- ọgaranya na ogbaenye, ndị gurụ akwụkwọ na ndị náagughị akwụkwọ, ndị nwere onweha ndị anaemegbuemgbu. Ozi a naekwu na ọ dighị onye agupuruagupu, ọ dighị kwa onye echéfuruechéfu ná mkwá ya niile. Okwu ndịa naagbasa rue mba niile dika "Onye ọ bula nke chọrọ" nke bụ okwu nke ókè ịkpòókù nke ikpeazụ ahụ nke dị na Baibul.

Ka ndị niile náakuzi na nzọputa Chineke dirị mmadụ olenaole arọputara kọwara anyị eziokwu ahụ nke náasi na anaakpọ "onye ọ bula nke akpiri nákpọ kwa nku" ka ọ nara mmiri nke ndụ ahụ n'efu. Ka ndị niile náatugharị Okwu Chineke n'uzọ dī otú a nwee afọọjuju n'onweha, ma ọ buru na ha rọrọ ime otú ahụ, nime òzízí ha na ọkpụkpòókù nke Chineke nwere ndị ọ gupuru. Ndị niile náachọ ngozi nke Chineke karịa ihe ọzọ ọ bula gaachọta nkasiobi na olileanya nime eziokwu a nke bụ "onye ahu kwa nke nēnwegh ego" nwere ike ịbja, zuru, rie kwa "nējigh ego nārugh ọnu ahia."

Ọ dighị nkọwa ọzọ okwu ndịa chọrọ. Ndị náachọ ịkọwa ha puo n'eziookwu nwere ike were ọtụtụ ịrụka mee ka ncheputa ha guzo, ma ọkpụkpòókù dī mfé nke Chineke naakpọ ụwa niile naeguzo rue mgbe ebighịebi náenweghị mgbanwe. Akọwaputara ọkpụkpòókù ahụ n'okwu olenaole nke pụtara ihè, nke náadighị emegide onwe ya. "Onye ọ bula nke nága n'uzọ ọbuná ndi gbagoro agbagọ n'uche-ha, ha agagh akpafu akpafu" (Aisaia 35:8).

Ozioma niile nke Jisọs Kraist, n'òzùzùkè niile nke ịmamma ya, pụtara nnọọ ihè. Ọ bụ nnọọ ihe dī mfé, nke anaapughị ịjajaju banyere ya nke náenweghị ihe ọbiabu, nke náadighị agbanwe kwa agbanwe. Ọ dībeghị anuaru ọ bula bụ mmadụ nke ruworo ịdịelu niile nke ozi nke Ozioma ahụ, apughị kwa ịchọputa omimi ya niile n'ụwa nke a; ogologo na obosara nke ozi ahụ na nrọputa ya niile bụ ihe anaenweghị ike inyochaputa -- maọbụ icheputa ya n'obi. Ma náagbanweghị nke a ozi ahụ dī nnọọ mfé nke ukwu nke mere na ihe niile anyị kwesiri ịmata banyere ya, ka anyị na Chineke wee mee udo, bụ nnọọ ihe anaaghọta nkeoma.

N'ebe a, n'ebe ọgụgụ anyị, edeputara na ọ dī oge mgbe anyị nwere ike ịchọ Chineke, nke náegosi na oge ahụ nwere ọgwugwu. Ozízí a na òzízí nke Onyenwe anyị na nke Ndịozí nke náadakọta kwa. Ụbọchị ebere nke Chineke gaabiaru n'ogwugwu, ụbọchị ikpé Ya ewee malite, dika chiọbubọ na ọgwugwu niile nke dīworo n'ezie siteri ná mmalite akukọ nke òkikè ụwa nke a.

Chineke nke Ebighịebi na Ogbugbandu Ya n'ebe Anyị nọ

Chineke naadị rue mgbe ebighịebi n'ụdị Ya na ihe niile eji mara Ya, n'ihì nke a ụzọ Ya niile na échichè Ya niile dī elu karịa nke anyị. Anyị bụ ndị ejiri ájá kpọ; ma Ọ naadị rue mgbe ebighịebi. Chineke naahụzu obi mmadụ, ma anyị naele ihe anya naahụ. Chineke naahụ ihe niile ebu n'obi mee omume maọbu kwuokwu, ma anyị naahụ omume ahụ maọbu nụ okwu ahụ náání. Chineke dirị site ná mmalite, dī kwa mgbe niile, zue òkè n'ịdịnsọ, ma anyị onweanyị siteri ná mmalite bu "anuaru, erekwara anyị inọ n'okpuru mmehie." Chineke enweghị njedebe n'uzọ ọ bula, ma ọ bughị n'ihe mgbochi ahụ nke O debeworo nye OnweYa n'inye mmadụ ohere ịrọrọ ihe dī ya mma ime. Anyị naenwe njedebe, ebe anyị "ji enyo hu ihe, nime ilu," anyị "makwara (náání) na mkpirikpi." Anyị matara na nzọputa Chineke zuruòkè nye mmadụ niile, ịzọputachasị ndị niile nēsite n'aka Ya (Jisọs) abiakwute Chineke" Na, n'ihì ịdịkwu nke Chineke na enweghike ịdaada Ya n'ihe niile, anyị puru ịhụ na nzọputa Ya dī obosara karịa náerubiga kwa ókè ná mkwadobe ya niile karịa ka anyị puru ịghọta maọbu ịmata.

Ọ bụrụ na anyị egee ntị wee bjakwute Chineke, nūrụ okwu amara Ya, ma nata kwa mkwà Ya niile dī ebube, anyị pūrụ ijidesi mkwà Ya ndja ike banyere anyị: “Mu na unu gāgba kwa ndu, bú oqbugba-ndu ebigh-ebi, bu ebere nile kwesiri ntukwasi obi nke emere Devid.” Nke a bụ kwa okwu ozo dī itun’anya nke anyị náapughị -- ime ụwa nke a -- ighota ya n’òzùzùòkè ya niile.

“**Mu na unu gāgba kwa ndu, bú oqbugba-ndu ebigh-ebi.**” Ọ bụ náání Chineke **ebighiebi** pūrụ ime oqbugba-ndu **ebighi-ebi**. Mkwekorita niile nke ụmụmmadu na ibeha maobu n’etiti mba na mba abaghị uru o bula ma o buri na ewezuga ike ahụ eji akwagide maobu emezu ya. Ochicho niile nke mmadu naadigide naanị mgbe niile onye ahụ naadi ndu naeme ka ha guzosieike, maobu dika oge ahụ ra mgbe ndi naanochi anya ya matara na o bu olu diri ha imezu ihe ndi ahụ. Ma mkwà niile nke Chineke enweghi ike idaada, n’ihi na Chineke apughị ikwu okwuughu, Ọ dighi agabiga kwa agabiga. Ọ naasopuru okwu Ya karja ahaYa. Rue mgbe ebighiebi ka emeworo ka Okwu Ya guzosieike n’Eluigwe. Ma, iji gosi na echiche-obi na ochicho Ya n’ebe anyi no bu ndi akpokwasiri aha Ya ma tinye kwa onwe anyi n’ijezi Ya agaghị agbanwe, O nyeghi naanị Okwu banyere nke a kama O jiri inuanyi kwagide ya. Ma, “ebe Ọ nēnwegh onye o bula ka Ya uku iji nu iyi, O ji Onwe-ya nu iyi, ... N’ihi na madu ji onye ka ha uku anu iyi: inu-iyi bu-kwa-ra ha nkwi-oku nke okwu o bula, ime ka o guzosie ike. N’otu uzu ahụ Chineke, ebe Ọ nēzube igosibiga ndi-nketa nke nkwa-Ya okè kari na izi-Ya bu ihe nadih-agma agha, Ọ were inu-iyi gbo okwu: ka ayi we were ihe abua nadih-agma agha, nke Chineke napugh ikwu okwu-ughu nime ha, nwe nkasi-obi siri ike, ayi bú ndi gbara ijidesi olile-anya ahu ike, bú nke edebere n’iru ayi” (Ndi Hibru 6:13-18).

Ólee ndi bu ndja ha na Chineke gbara ndu, nke OkwuYa n’onweya naakowa na o pughị igbanwe, nke O jiri inuanyi nke Ya OnweYa nūrụ n’OnweYa mee ka O guzosieike? Onye nime anyi tozuru okè inwe udi ntuputa oma di otu a na Onye-okike nke kachasi Ihe niile elu ga-enye ayi ezi odi-mma di otu a maka oge a na kwa ebighiebi ayi, nke ayi na-apughị ikwu Ya ugwo o bula ma-obu gosi na ayi kwesiri? Onye bu onye ahụ nke pūrụ iguzo n’iru Chineke n’ihi iziezi nke onwe ya ka ya na Chineke wee rurita uka maobu luoogu banyere ihe ruru ya maobu ihe o chere na o kwesiri ka emere ya?

Ebe ogugu nke iheomumu anyi naegosi na ndja nwere ohere oma di otu a, ndinketa nke mkwà nke Oqbugbandu ahụ, bu ndi ahụ ndi aguu naagu na ndi akpiri naakpo kwa nku maka mmiri nke ndu ahụ ndi naacho kwa inwe afoguju n’ihi aguu na akpiriikonku ahụ n’uzo ziriezi. Ha “ahugh uwa, ma-obu ihe nke di n’uwa n’anya” (I Jon 2:15). N’akuku nke ozo, mmadu ndja bu ndi “buru uzo cho ala-eze Chineke na eziumume-Ya” n’ihi nke a, wee hu “ihe ndia niile” ka atukwasi-kwa-ra ha” (Matiu 6:33).

Ọ bụ ndja hutara iruoma bu ndi kwesiri inwe ohere oma di otu a? Ọ bụ n’ihi iziezi ha, É-è! Hà kwesiri inwe ihe ndja? Site n’ihe ha pūrụ iluputa maobu n’ihi ihe ha nwetaworo, ihenketa maobu dika onodu diokpara ha, n’ezie o bughị n’ihi ihe ndja! Hà bu ndi zuruokè, n’uzo niile o bula, iguzo n’iru Chineke nke Puriimeihe-niile dika mmadu naeguzo n’uloikpe nke uwa nke a, ikpe onu na n’iru Chineke Nkepuru ime ihe niile? Onweghi uzo o bula ha gaei pu ime nke a! Gini bu kwa ihe mgbakwasikwu nke esitere na ya mezuere mmadu ndja ahuru iruoma ihe ndja ma nye kwa ha ohere oma ndja? Ọ bụ naanị otu ihe: ebere na ihun’anya nke Chineke, Onye nyere Okpara nke Ọ muru naanị Ya ikwu ugwo nke mmehie anyi niile, erughieru anyi niile, nlefuruanya anyi niile, ná adighike niile nke mmadu, na ime ka ikpáokè ghara kwa idi n’etiti Onyeokike nke Puriimeihe niile na ihe O kérékè.

Ebere Nánweghi Ogwugwu Na Ihun’anya Nke Chineke Ebighiebi

N’ebe a, ka anyi naahu ebere naenweghi ogwugwu na ihun’anya nke naenweghi nsotu nke emere ka o puta ihe. Chineke achoghị ihe o bula bu nke anyi, ihe anyi bu, maobu ihe anyi pūrụ ime. Anyi onweanyi, site n’ike nke ajo nroro anyi, agawo n’uzo nke aka anyi, wee lefuru Ya anya, leda kwa Ya anya, ma naju kwa Ya. Naagbanyeghi nke a Chineke ebere a edoziwo atumaatu maka nnaputa anyi, nzoputa anyi, na ime ka anyi nwe ebube. O nyewo anyi mpkuruobi nke site n’ike nke okike Ya, naagaghị anwanwu. Ebe Chineke naadighi agbanwe, ebe Ọ bụ kwa Onye zuruokè n’uzo Ya niile, o bughị naanị na mpkuruobi ahụ nke Ọ kunyeworo nime mmadu **agaghị** anwanwu, kama o **pughị** inwanwu maoli. Mpkuruobi ahụ nke naanagide n’ilefuru Chineke anya maobu iju Chineke gaano n’ókè nhujuanya rue mgbe ebighiebi.

Ọ bughị uche Chineke ka onye o bula laa n’iyi; ebe Ọ matara site ná mmalite ugwo di okè egwu nke Ọ gaekwu ka wee gbaputa obuna otu mmadu, O ji obi Ya niile kwuo ugwo nke mgbaputa ahụ Ọ dighi ihe ozo maobughị ebere naenweghi ogwugwu na ihun’anya nke naenweghi nsotu bu nke pūrụ icheputa udi atumaatu di otu a, ntua, nke etinyere n’olu ka ndi niile ahụ ledaworo ebere na ihu-n’anya ahụ anya, ma asi na ha ga-echehari ná mmehie na nnupu-isi ha, pūrụ inwe nnaputa pu n’onodu ojo ha

ma mee kawa ka ha n'ọdụ-ala n'ebe niile dị n'eluigwe -- iruoma nke ha na-apughị inweta n'onwe-ha maọbụ ikwughachị ụgwọ ya.

Ayị, dika mmadụ, na-atụ atumatụ dị iche iche iji mezue ọchịchọ ayị maọbụ ihe ọ bụla masiri ayị. Tutu ayị amalite itinye atumatụ ndia n'ọlụ ayị na-anọdụ ala wee gụkọọ ihe ọ gaefu nkeoma. Ayị gaenwe ike ilusị ọlụ ahụ? Ayị gaenwe ike ilusị ya na-etinyeghi ọlụ nke ọzọ ayị bu n'obi n'ihe-egwu? Ọlụ a n'onwe ya ọ ga-adiri ayị mma maọbụ ọ gaabara ayị uru dika ayị si tụtuta ya? Ajuju ndia na ọtutu ndi ọzọ ka ayị gaedozi nkeoma tutu ayị amalite itinye aka n'ọlụ ahụ nke di ayị n'iru. Ọtutu mgbe ana-arugide ayị, site n'ihe ndaputa, irapu otu atumatụ ka nke ọzọ wee nwee ọga-n'iru.

Ma n'ebe Chineke nọ ọlụ nke mgbaputa abughị ihe echeputara n'ikpeazu maọbụ nke eji dochie ibe ya n'ihị ọdida nke atumatụ maọbụ usoro nke mbụ. Chineke matara siteri ná mmalite otu ihe niile nke di n'iru na-aghagh idi. Ọ matara ihe niile ga-adi mkpa iji mezue ọchịchọ Ya banyere ayị. Ọ matara ụgwọ ahụ nke Ọkpara Ya ga-akwụ. Ma Ọ laghi azụ, ọ bụ ezie na ụgwọ ahụ bụ nke na-enweghi ọtutu.

Chineke turu atumatụ ahụ. Akwụ-kwara ụgwọ ahụ. Ọ bụ Ya-onwe ya kpọrọ oku ahụ. O wee zipu Mmụọ Ya ka O duzie umu mmadụ inabata Atumatụ ahụ ma nata kwa nzoputa Ya. Ọ na-etinye kwa akukụ niile nke Atumatụ ahụ n'ọlụ maka ebube nke ayị ga-eyikwasị n'oge di n'iru...

Ọ gwawo ayị si: "Chonu Jehova ... kpọkuenu Ya ... onye nemebi iwu, ya rapu uzọ ya onye neme aju ihe, ya rapu echiche-ya niile: ya laghachi-kute kwa Jehova, Ọ gēnew kwa obi-ebere n'aru ya: ya laghachikute kwa Chineke-ayi, n'ihị na Ọ gāgbaghara ya nmehie-ya n'uba".

AJUJU DI ICHEICHE

1. Ọlee ndi enyere ikpo-oku nke achotara n'ama-okwu mbu nke ihe-omumu ayi?
2. Mwa I Jon 2:15-17 n'isi.
3. Ọlee otu o si doo ayi anya na aga-agunye ayi nime atumatụ nke nzoputa Chineke?
4. Gini ọzọ ka Chineke mere, tinyere Okwu-Ya nke O nyere ayi iji mee ka nzoputa Ya ruta ayi aka?
5. Gini mere umu mmadụ ji anu iyi? Gini mere Chineke ji mee otu a n'ihe banyere nzoputa ayi?
6. Gukoo nzọ-ukwu niile nke eji erutr nzoputa?
7. Akwukwu nsọ na-ekwuputa si: "Ọ bụ amara ka ejiworo zoputa unu, site n'okwukwe," Gini bu amara? Gini bu okwukwe? Ọlee otu ayi si enweta okwukwe?
8. Echiche Chineke na uzọ-Ya niile di elu kariya nke mmadụ. Gukoo ihe ufodu na-egosi na nka bu eziokwu. Ọlee otu nka si metuta atumatụ Ya banyer nzoputa?
9. Kpoo aha ngozi ufodu ayi na-enweta site na nzoputa nke Chineke?
10. N'iji Abụ oma 1 mee ebe-ogugu, kowaa ihe di iche n'etiti onye na-asporu Chineke na onye na-adighi asopuru Ya?